

नईदुनिया

आईसीसी ने लार्ड्स और गद्दाफी स्टेडियम की पिच को असंतोषजनक बताया नकारात्मक अंक भी दिये



दुर्ब

अंतरराष्ट्रीय क्रिकेट परिषद (आईसीसी) ने लंदन के प्रतिष्ठित लार्ड्स क्रिकेट मैदान के अलावा लाहौर के गद्दाफी स्टेडियम की पिच को असंतोषजनक करार दिया है। इसके साथ ही इन दोनों को नकारात्मक अंक भी दिये हैं। आईसीसी ने इन स्टेडियमों की पिच और आउटफील्ड को मानिट्रिंग प्रक्रिया के तहत एक-एक नकारात्मक अंक भी दिया है। आईसीसी ने ये कदम मैच रेफरी एंडी पाइक्राफ्ट (लार्ड्स) और ग्रीम ला ब्रूय (गद्दाफी स्टेडियम) से मिली रिपोर्टों के बाद उठाया है। इन रिपोर्टों में मैच अधिकारियों और दोनों

टीमों के कप्तानों से मिली प्रतिक्रिया के आधार पर पिच की गुणवत्ता को निचले दर्जे का बताया है। लार्ड्स में इंग्लैंड और न्यूजीलैंड के बीच खेले गए पहले टेस्ट मैच के अलावा लाहौर के गद्दाफी स्टेडियम में पाकिस्तान और आस्ट्रेलिया के बीच हुए तीसरे एकदिवसीय मैच की पिचों को इस्तेमाल की गई पिचें बताया गया है। लार्ड्स की पिच पर गेंदबाजों को अत्यधिक सहायता मिली। यहां गेंद में असामान्य उछाल और जरूरत से ज्यादा सीम मूवमेंट दिख। मैच रेफरी पाइक्राफ्ट ने अपनी रिपोर्ट में कहा कि कई गेंदें अपेक्षा से अधिक

नीची रह रही थीं, जिससे बल्लेबाजों के लिए परेशानी खड़ी हो गयी। उन्होंने कहा, पूरे टेस्ट में बहुत ज्यादा सीम मूवमेंट था और कई अवसरों पर गेंद बहुत नीचे भी रही। पूरी दिन पिच में बदलाव दिखे। पहले दिन जहां 16 विकेट वहीं दूसरे दिन 17 विकेट गिरे। इससे गेंद और बल्ले के बीच का संतुलन खराब हुआ। इस मैच के शुरुआती दो दिनों में ही 33 विकेट गिर गए थे, जिनमें से अधिकांश विकेट बोल्ट या एलबीडब्ल्यू के रूप में गिरे थे, जो पिच के असंतुलित होने का स्पष्ट संकेत था। वहीं इसी प्रकार लाहौर के गद्दाफी स्टेडियम की पिच को भी एकदिवसीय मैच के

लिए सही नहीं पाया गया। मैच रेफरी ग्रीम ला ब्रूय ने अपनी रिपोर्ट में कहा कि पिच बहुत धीमी और नीची थी, जिससे बल्लेबाजों के लिए रन बनाना बेहद कठिन हो गया था। उन्होंने कहा, पिच धीमी और नीची थी और रन बनाना बहुत मुश्किल था। इस प्रकार यह एकदिवसीय अंतरराष्ट्रीय मैच के लिए सही नहीं थी। इन मुकामलों में आकर्षण नहीं था जिससे दर्शक भी निराशा हुए। अब यदि यदि इन स्टेडियमों की पिचों को अगले पांच साल के अंदर और नकारात्मक अंक मिलते हैं तो ये उन पर अंतरराष्ट्रीय मैचों की मेजबानी भी नहीं कर पायेंगी।

न्यूज़ बीफ

एशियाई खेल 2026 के लिए पाकिस्तानी टीम घोषित, साहिबजादा फरहान बने कप्तान

नई दिल्ली। पाकिस्तान क्रिकेट बोर्ड (पीसीबी) ने जापान के आइची-नागोया में सितंबर-अक्टूबर 2026 में होने वाले एशियाई खेलों के लिए पुरुष क्रिकेट टीम की घोषणा कर दी है। टीम की कप्तान अनुभवी बल्लेबाज साहिबजादा फरहान को सौंपी गई है, जबकि अब्दुल समद को उपकप्तान बनाया गया है। साहिबजादा फरहान अब तक

पाकिस्तान के लिए 46 टी20 अंतरराष्ट्रीय मुकामले खेल चुके हैं, लेकिन पहली बार उन्हें किसी सीमित ओवर प्रारूप में टीम की कप्तानी मिली है। घोषित 15 सदस्यीय टीम में चार ऐसे खिलाड़ियों को भी शामिल किया गया है जिन्होंने अभी तक पाकिस्तान के लिए टी20 अंतरराष्ट्रीय पदार्पण नहीं किया है। इनमें आकिफ जावेद, अली रजा, माज सादाकत और साद मसूद शामिल हैं। विकेटकीपर की जिम्मेदारी उस्मान खान को दी गई है। इस बार पाकिस्तान ने अपेक्षाकृत नई टीम चुनी है। हाल ही में टी20 विश्व कप खेलने वाले कई बड़े खिलाड़ियों को इस टीम में जगह नहीं मिली है। नियमित कप्तान सलमान अली आगा, तथा प्रमुख खिलाड़ी बाबर आजम, शाहीन अफरीदी और शादाब खान चयन से बाहर हैं। घोषित टीम के 15 में से 14 खिलाड़ी राष्ट्रीय क्रिकेट अकादमी के सीमित ओवर शिबिर का हिस्सा हैं, जिसकी शुरुआत 15 जून से लाहौर में होगी। एशियाई खेलों में पुरुष क्रिकेट प्रतियोगिता 24 सितंबर से शुरू होगी, जबकि पदक मुकामले 3 अक्टूबर को खेले जाएंगे। गौरतलब है कि क्रिकेट अब तक एशियाई खेलों में तीन बार शामिल किया जा चुका है — 2010, 2014 और 2022 संस्करण में। पाकिस्तान पिछली बार चौथे स्थान पर रहा था। एशियाई खेल 2026 के लिए पाकिस्तान टीम: साहिबजादा फरहान (कप्तान), अब्दुल समद (उपकप्तान), अहरार अहमद, अहमद दानियाल, आकिफ जावेद, अली रजा, अराफात मिन्हास, हेदर अली, हसन नवाज, माज सादाकत, मोहम्मद सलमान मिर्जा, साद मसूद, सेम अयूब, सुफियान मुकीम और उस्मान खान (विकेटकीपर)।

विश्व कप से पहले अंतिम अभ्यास मैच में अर्जेंटीना ने आइसलैंड को 3-0 से हराया

आर्बर्न। मौजूदा विश्व चैंपियन अर्जेंटीना ने विश्व कप से पहले अपने अंतिम अभ्यास मुकामले में बुधवार को आइसलैंड को 3-0 से हराकर दमदार तैयारी का संकेत दिया। अमेरिका के अलबामा राज्य के आर्बर्न स्थित जार्डन-हेयर स्टेडियम में खेले गए मुकामले में लियोनेल मेसी ने बेंच से उतरकर पेनल्टी पर गोल दागा और टीम की जीत को यादगार बना दिया। अर्जेंटीना ने मुकामले की शुरुआत से ही आक्रामक खेल दिखाया। मैच के पहले दस मिनट के भीतर वेलेटिन बार्को ने शानदार गोल कर टीम को शुरुआती बढ़त दिला दी। दूसरे हाफ में लगभग 20 मिनट शेष रहते लियोनेल मेसी मैदान पर उतरे। कुछ ही मिनट बाद अर्जेंटीना को पेनल्टी मिली, जब लाउतारो मार्टिनेज को बाक्स के अंदर फाउल किया गया। मेसी ने मीके का पुरा फायदा उठाते हुए गेंद को जाल में पहुंचा दिया। यह गोल मेसी के लिए खास रहा क्योंकि वर्ष 2018 के विश्व कप में आइसलैंड के खिलाफ ही वह पेनल्टी चूक गए थे। इस बार उन्होंने उसी प्रतिद्वंद्वी के खिलाफ गोल कर पुरानी याद को पीछे छोड़ दिया। अर्जेंटीना ने मैच के अंतिम चरण में अपनी बढ़त और मजबूत कर ली। 86वें मिनट में थियगो अल्मदा ने रोड्रिगो डी पाल के शानदार पास पर गोल कर स्कोर 3-0 कर दिया। पूरे मुकामले में अर्जेंटीना ने गेंद पर नियंत्रण बनाए रखा और आइसलैंड को वापसी का मौका नहीं दिया। इस जीत के साथ टीम ने विश्व कप अभियान से पहले अपना आत्मविश्वास बढ़ाया।

श्रेयस को कप्तानी मिलने से उत्साहित पिता अपने दोस्तों के साथ नाचते दिखे

बेंगलुरु। श्रेयस अय्यर को भारतीय टी20 क्रिकेट टीम का नया कप्तान बनाये जाने के बाद से ही उनके परिवार में जश्न का माहौल है। इस खुशी के अवसर भी उनके पिता भी अपने दोस्तों के साथ नाचते गाते दिखे। बेटे श्रेयस को भारतीय टी20 टीम की कप्तानी सौंपे जाने की खबर मिलते ही संतोष की खुशी का ठिकाना नहीं रहा और वह अपने दोस्तों के साथ झूमते दिखे। इस खुशनुमा पल का एक वीडियो भी अब सोशल मीडिया पर आया है। श्रेयस को सूर्यकुमार यादव की जगह पर भारतीय टी20 टीम का नया कप्तान बनाया गया है। सूर्यकुमार को लंबे समय से खराब फॉर्म के कारण टीम में जगह नहीं मिली है। कप्तानी मिलना श्रेयस के लिए बड़ी उपलब्धि है। उन्होंने दो साल पहले दिसंबर 2023 में अपना अंतिम टी20 अंतरराष्ट्रीय मैच खेला था, जिसके बाद से ही यह वापसी पर कप्तानी मिलना उनके लिए एक बड़ी उपलब्धि है। श्रेयस के पिता के वायरल वीडियो पर क्रिकेट प्रशंसकों की भावुक प्रतिक्रियाएं आ रही हैं। एक प्रशंसक ने टिप्पणी की कि एक पिता के लिए दुनिया में इससे बड़ी कोई टाफी नहीं हो सकती कि उसका बेटा टीम इंडिया की कप्तानी करे।

मोरक्को में कोच्चर और भुल्लर की अगुवाई में उतरेगा 10 सदस्यीय भारतीय दल

रबात (मोरक्को) भारतीय गोल्फ खिलाड़ियों का 10 सदस्यीय दल इस सप्ताह मोरक्को में होने वाले प्रतिष्ठित इंटरनेशनल सीरीज मोरक्को टूर्नामेंट में हिस्सा लेगा। दो मिलियन अमेरिकी डालर की इनामी राशि वाले इस बड़े टूर्नामेंट में भारतीय खिलाड़ियों से मजबूत प्रदर्शन की उम्मीद की जा रही है।

भारतीय दल की अगुवाई शानदार फॉर्म में चल रहे करनदीप कोच्चर और अनुभवी खिलाड़ी गगनजीत भुल्लर कर रहे हैं। इनके साथ भारत के दिग्गज गोल्फर अनिर्बान लाहिड़ी भी प्रतियोगिता में हिस्सा ले रहे हैं। भारतीय टीम में आर्यन रूप आनंद, उदयन माने, एसएसपी चौरसिया, राशिद खान, शौर्य भट्टाचार्ज, अर्जुन संघु और शुभम जगलान भी शामिल हैं। 26 वर्षीय करनदीप कोच्चर इस समय शानदार लय में हैं। इस सत्र में एशियाई टूर के केवल पांच मुकामलों में उन्होंने तीन बार शीर्ष-10 में जगह बनाई है। हाल ही में आयोजित एएम ग्रीन आईजीपीएल भारत क्लासिक में उन्होंने संयुक्त नौवां स्थान हासिल किया था। इससे पहले वह इंटरनेशनल सीरीज जापान में संयुक्त पांचवें और फिलीपींस गोल्फ चैम्पियनशिप में चौथे स्थान पर रहे थे। पिछले वर्ष उन्होंने मिस्र गोल्फ सीरीज रेड सी ओपन का खिताब भी अपने नाम किया था। कोच्चर ने कहा कि इस वर्ष उनका खेल लगातार बेहतर रहा है और वह अपनी लय से संतुष्ट हैं। उन्होंने कहा, मैं इस साल काफी अच्छे खेल रहा हूँ। पांच प्रतियोगिताओं में तीन बार शीर्ष-10 में पहुंचना आत्मविश्वास बढ़ाने वाला है। जिन टूर्नामेंटों में परिणाम उम्मीद के अनुसार नहीं रहे, वहां भी मेरा खेल मजबूत रहा। पिछले तीन सप्ताह से मोरक्को में लगातार प्रतियोगिताएं खेलने के कारण शारीरिक थकान महसूस होने की बात स्वीकार करते हुए कोच्चर ने कहा कि यह टूर्नामेंट उनके करियर के लिए बेहद महत्वपूर्ण है। उन्होंने कहा, मजागान बीच गोल्फ कोर्स पर तेज हवा में खेलना काफी चुनौतीपूर्ण रहा। थोड़ी थकान महसूस रहे ही लेकिन मैं खुद को याद दिला रहा हूँ कि यह प्रतियोगिता जीवन बदलने वाली साबित हो सकती है। इसके बाद लंबा विश्राम



भारतीय गोल्फ खिलाड़ियों का 10 सदस्यीय दल इस सप्ताह मोरक्को में होने वाले प्रतिष्ठित इंटरनेशनल सीरीज मोरक्को टूर्नामेंट में हिस्सा लेगा।

मिलेगा, इसलिए अभी पूरी ताकत झोंकना जरूरी है। कोच्चर ने भारतीय गोल्फ प्रीमियर लीग और एशियाई टूर की साझेदारी की भी सराहना की। उन्होंने कहा, भारतीय गोल्फ में काफी प्रतिभा है। इस साझेदारी से खिलाड़ियों को बड़ा मंच मिला है। शीर्ष भारतीय खिलाड़ी के रूप में प्रदर्शन करना मेरे लिए गर्व की बात है। उन्होंने मुस्कुराते हुए बताया, आज हमने अभ्यास के दौरान सात होल का एक छोटा मुकामला भी खेला। मैं और आर्यन, अनिर्बान और शौर्य के खिलाफ खेल रहे थे। आखिरी दो होल में बड़ी लगाकर हमने मैच बराबर कर लिया। कोच्चर ने आगे कहा कि लाहिड़ी जैसे खिलाड़ी के साथ रहना युवा खिलाड़ियों के लिए प्रेरणादायक है। उन्होंने कहा, अनिर्बान के पास पीजीए टूर और वैश्विक गोल्फ का विशाल अनुभव है। उनके साथ समय बिताना बहुत कुछ सीखने को मिलता है। अभी वैश्विक गोल्फ में वही भारत का प्रतिनिधित्व कर रहे हैं और हम सभी उनके साथ खेलकर खुश हैं।

मुंबई टी20 लीग: सूर्यकुमार की कप्तानी वाली ट्रायम्पस नाइट्स बाहर हुईं

मुंबई। सूर्यकुमार यादव की कप्तानी वाली ट्रायम्पस नाइट्स मुंबई टी20 लीग से बाहर हो गयी है। सूर्यकुमार के लिए ये दोहरा झटका है। भारतीय टी20 टीम की कप्तानी से बाहर होने के बाद अब उनकी टीम को मुंबई टी20 लीग में भी हार मिली है। सूर्या की टीम को अपने अंतिम मैच में इंगल टाणे स्ट्राइकर्स ने 24 रनों से हरा दिया। इस मैच में 179 रनों के लक्ष्य का पीछा करते हुए ट्रायम्पस नाइट्स 18.5 ओवर में केवल 148 रन ही बना सकी। कप्तान सूर्यकुमार एक बार फिर रन बनाने में विफल रहे। वह 16 गेंदों पर केवल 20 रन ही बना पाये। ट्रायम्पस की ओर से अखिल हेरावाडकर और परीक्षित वलसंगकर ने 33-33 रन जबकि नूतन कुमार गोयल ने 19 रन बनाये। इससे पहले, टास जीतकर सूर्यकुमार ने इंगल टाणे स्ट्राइकर्स को बल्लेबाजी के लिए बुलाया। इंगल के साईरौज पाटिल ने 46 गेंदों में पांच चौकों और चार छकों की मदद से शानदार 69 रन बनाए, जबकि विकेटकीपर शाश्वत जगताप ने 10 गेंदों में तेजी से 29 रन बनाकर अपनी टीम को 172/8 रनों तक पहुंचाया। इस हार के साथ ही ट्रायम्पस नाइट्स लीग में पांच मैचों में से केवल एक ही जीत पाई और आठ टीमों की तालिका में सातवें स्थान पर रही, जिसके कारण वह टूर्नामेंट से बाहर हो गयी है। वहीं, भारतीय टी20 लीग में सूर्यकुमार की जगह कप्तानी संभालने वाले श्रेयस अय्यर की टीम को भी आकाश टाड्गार एसएमडब्ल्यूएस से हार का सामना करना पड़ा है। मुंबई टी20 लीग में सोबो मुंबई फाल्कन्स की कप्तानी कर रहे श्रेयस भी मैच में 10 रन बना पाये। पहले बल्लेबाजी करते हुए आकाश टाड्गार ने अजीत यादव 57 और जय गोकुल बिस्टा के 68 रनों की सहायता से 5 विकेट पर 227 रन बनाये। वहीं इसके बाद लक्ष्य का पीछ करते हुए फाल्कन्स 17.5 ओवर में 161 रनों पर सिमट गयी। इस हार के बाद भी सोबो मुंबई फाल्कन्स टीम की सेमीफाइनल में पहुंचने की उम्मीदें बनी हुई हैं।



मुंबई टी20 लीग में सोबो मुंबई फाल्कन्स की कप्तानी कर रहे श्रेयस अय्यर।

फिलीपींस में एवीसी महिला कप



फिलीपींस में एवीसी महिला कप में भाग लेती हुई चीनी ताइपे और उज्बेकिस्तान की खिलाड़ी।

चार साल बाद टेनिस कोर्ट पर लौटीं सेरेना, जीत के साथ की शानदार वापसी

लंदन टेनिस की दिग्गज खिलाड़ी सेरेना विलियम्स ने लगभग चार वर्ष बाद पेशेवर टेनिस में वापसी करते हुए वीएस वलब वास कोर्ट प्रतियोगिता में मंगलवार को युगल मुकामले में यादगार जीत दर्ज की। अमेरिकी स्टार ने कजाख की 19 वर्षीय खिलाड़ी विक्टोरिया म्बोको के साथ मिलकर अपना पहला मुकामला जीता।

सेरेना और म्बोको को जोड़ी ने तोसरी वरीयता प्राप्त निकोल मेलिचर-मार्टिनेज और एरिन रउडलफ़ की जोड़ी को 7-6 (2), 6-2 से हराया। यह मुकामला वर्ष 2022 के अमेरिकी ओपन के बाद सेरेना का पहला पेशेवर मैच था। मैच के दौरान सेरेना ने 120 मील प्रति घंटे तक की

रफ़्तार से सर्विस की और कई दमदार विनर शाट लगाए। मुकामले का अंत भी उन्होंने अपने अंदाज़ में किया— दो एस और एक शानदार सर्विस विनर के साथ। जीत के बाद सेरेना ने कोर्ट पर कहा, यह बहुत मजेदार था। विक्टोरिया के साथ खेलकर मुझे बहुत आनंद आया। हमने पहले के सभी साथ नहीं खेला, लेकिन कोर्ट पर सब कुछ बहुत स्वाभाविक लगा। हालांकि, बाद में प्रेस वार्ता में उन्होंने अपने प्रदर्शन को लेकर विनम्रता दिखाई। उन्होंने मजाकिया अंदाज़ में खुद को सी माइनस अंक दिए, लेकिन साथ ही कहा कि चार साल बाद सीधे घास के कोर्ट पर लौटना आसान नहीं होता और कुल मिलाकर उनका प्रदर्शन अच्छा रहा। सेरेना ने कहा, मुझे यहां खेलने का मौका पहले



सेरेना विलियम्स ने लगभग चार वर्ष बाद पेशेवर टेनिस में वापसी करते हुए वीएस वलब वास कोर्ट प्रतियोगिता में मंगलवार को युगल मुकामले में यादगार जीत दर्ज की।

बांग्लादेश ने 21 साल बाद आस्ट्रेलिया के खिलाफ एकदिवसीय मैच जीता



बांग्लादेश क्रिकेट टीम ने मेहमान आस्ट्रेलियाई टीम को यहां खेले गये पहले ही एकदिवसीय क्रिकेट मैच में 86 रनों से हराकर एक बड़ी उपलब्धि अपने नाम की है। इस प्रकार बांग्लादेश टीम ने एकदिवसीय अंतरराष्ट्रीय में 21 साल बाद आस्ट्रेलियाई टीम पर जीत हासिल की है। इससे पहले उसे अंतिम बार जीत साल 2005 में मिली थी। बारिश की बाधा के बीच ही मेजबान बांग्लादेश टीम ने तीन मैचों की एकदिवसीय सीरीज का पहला मुकामला उकवर्थ लुइस नियम से जीता। इस प्रकार ये जीत बांग्लादेश क्रिकेट इतिहास की सबसे बड़ी जीत साबित हुई है। इस जीत के साथ ही बांग्लादेश ने कई साल से आस्ट्रेलिया के हाथों मिली हार के सिलसिले को तोड़ दिया।

बांग्लादेश क्रिकेट टीम ने मेहमान आस्ट्रेलियाई टीम को यहां खेले गये पहले ही एकदिवसीय क्रिकेट मैच में 86 रनों से हराकर एक बड़ी उपलब्धि अपने नाम की है। इस प्रकार बांग्लादेश टीम ने एकदिवसीय अंतरराष्ट्रीय में 21 साल बाद आस्ट्रेलियाई टीम पर जीत हासिल की है। इससे पहले उसे अंतिम बार जीत साल 2005 में मिली थी। बारिश की बाधा के बीच ही मेजबान बांग्लादेश टीम ने तीन मैचों की एकदिवसीय सीरीज का पहला मुकामला उकवर्थ लुइस नियम से जीता। इस प्रकार ये जीत बांग्लादेश क्रिकेट इतिहास की सबसे बड़ी जीत साबित हुई है। इस जीत के साथ ही बांग्लादेश ने कई साल से आस्ट्रेलिया के हाथों मिली हार के सिलसिले को तोड़ दिया।

गौरतलब है कि आस्ट्रेलिया और बांग्लादेश के बीच अब तक खेले गए 23 एकदिवसीय मुकामलों में यह बांग्लादेश की अब तक की दूसरी जीत है। इससे पहले, 2005 में कार्डिफ में नेटवेस्ट ट्राफी के दौरान बांग्लादेश ने आस्ट्रेलिया को हराया था। इस मुकामले में आस्ट्रेलिया के कार्यवाहक कप्तान जोश इंग्लिस ने टास जीतकर बांग्लादेश की टीम ने पहले बल्लेबाजी के लिए बुलाया। मेजबान टीम ने पहले बल्लेबाजी करते हुए 284 रन बनाए। आस्ट्रेलिया की ओर से नेथन एफ्लिस ने 3 विकेट जबकि लियाम स्काट और मेट रेंशान ने 2-2 विकेट लिए। इसके बाद जीत के लिए मिले लक्ष्य का पीछा करते हुए आस्ट्रेलियाई टीम 42.2 ओवर में 9 विकेट खोकर सिर्फ 191 रन ही बना सके। इसके बाद बारिश ने खेल रोक दिया, और डीलएएस नियम के तहत बांग्लादेश को 86 रनों से विजयी घोषित कर दिया गया।

गौरतलब है कि आस्ट्रेलिया और बांग्लादेश के बीच अब तक खेले गए 23 एकदिवसीय मुकामलों में यह बांग्लादेश की अब तक की दूसरी जीत है। इससे पहले, 2005 में कार्डिफ में नेटवेस्ट ट्राफी के दौरान बांग्लादेश ने आस्ट्रेलिया को हराया था। इस मुकामले में आस्ट्रेलिया के कार्यवाहक कप्तान जोश इंग्लिस ने टास जीतकर बांग्लादेश की टीम ने पहले बल्लेबाजी के लिए बुलाया। मेजबान टीम ने पहले बल्लेबाजी करते हुए 284 रन बनाए। आस्ट्रेलिया की ओर से नेथन एफ्लिस ने 3 विकेट जबकि लियाम स्काट और मेट रेंशान ने 2-2 विकेट लिए। इसके बाद जीत के लिए मिले लक्ष्य का पीछा करते हुए आस्ट्रेलियाई टीम 42.2 ओवर में 9 विकेट खोकर सिर्फ 191 रन ही बना सके। इसके बाद बारिश ने खेल रोक दिया, और डीलएएस नियम के तहत बांग्लादेश को 86 रनों से विजयी घोषित कर दिया गया।

ब्रिटेन की एमा राडुकाणू और केंटी बोल्टर के मुकामले भी देख चुके थे। सेरेना पहली बार क्वींस क्लब में उतरीं। यह वही प्रतिष्ठित स्थल है, जहां वर्षों तक केवल पुरुष प्रतियोगिताएं आयोजित होती थीं और महिलाओं की प्रतियोगिता 2025 में दोबारा शुरू हुई। दशक दौर्घा में उनकी मित्र और स्कीइंग स्टार लिंडसे वान भी मौजूद थीं। उनकी दोनों बेटियाँ—ओलंपिया और अदौरा—भी मैच देखने पहुंचीं। अदौरा के लिए यह पहली बार था जब उन्होंने अपनी माँ को खेलते देखा। अब सेरेना अगले सप्ताह जर्मनी में होने वाले बर्लिन ओपन में भी युगल मुकामला खेलेंगी। हालांकि उन्होंने अभी तक यह तय नहीं किया है कि वह 29 जून से शुरू होने वाले विंबलडन में हिस्सा लेंगी या नहीं। सेरेना विलियम्स अपने करियर में 23 ग्रैंड स्लैम फुल खिताब जीत चुकी हैं, जिनमें सात विंबलडन खिताब शामिल हैं। इसके अलावा उन्होंने अपनी बड़ी बहन वीनस विलियम्स के साथ 14 ग्रैंड स्लैम युगल खिताब भी जीते हैं।